

# فیکٹی آف فارمیسی، یونیورسٹی آف سرگودھا کے پاکستان فارمیسی کونسل PCP اور HEC کے مجوزہ پانچ تعلیمی و تحقیقی شعبہ جات نہ بنانے کا تجزیاتی جائزہ۔

## فارماسٹ فیڈریشن (پاکستان) رجسٹرڈ؛ فارماسٹ الائنس، پاکستان فارماسٹ اسوسی ایشن

<http://www.pharmarev.com>; <http://www.pharmacistfed.wordpress.com>

پوری دنیا میں "فلسفہ علم" اٹھارہویں صدی عیسوی کے بعد کئی اعتبار سے بدل گیا۔ یہ ایک تجارتی مال، قابل فروخت اثاثہ اور حصول ملازمت کا بہترین محرک بن گیا۔ جس سے انسانی معاشرے میں کئی ناپسندیدہ تبدیلیاں برپا ہونے لگیں۔ اور بد قسمتی سے آج یہ علم ایک منافع بخش کاروبار کی حیثیت اختیار کر چکا ہے۔ اساتذہ، انتظامیہ اور اداروں کا ایک ہی مرکز و محور ہے۔ کہ کہاں سے اور کتنا منافع کمایا جائے۔ اسے کیسے بڑھایا جائے۔ چنانچہ آج پیشہ فارمیسی کے اکثر و بیشتر ادارے رضائے الٰہی اور خدمت انسانی کی بجائے حصول دولت کی دوڑ میں لگے ہوئے ہیں۔ جن علمی اداروں سے روشنی برآمد ہوتی تھی۔ جہاں سے پیشہ فارمیسی کی ترقی و عروج کے راستے دریافت ہونے تھے۔ ادویاتی سہولیات کی فراہمی کو یقینی بنانے کی منصوبہ بندی ہوتی تھی۔ ڈرگ رولز Drug Rules کی عملداری اور ماہرین ادویات کو ان کی حقیقی ادویاتی و طبی ذمہ داریاں تفویض کرنے کی بات ہوتی تھی۔ علم و ہنر کا فروغ اور تحقیق و اشاعت کا بول بالا ہونا تھا۔ وہاں آج جبر و قہر، بددیانتی و بدعنوانی اور بے برکتی و بے قدری نمایاں دیکھی اور محسوس کی جاسکتی ہے۔ قسمت نوع بشر کے چارہ گر اور صنعت نوع انسانی کے صورت گر ایک طے شدہ بددیانتی (Engineered corruption) میں ملوث ہیں۔ ہم اپنے براہ راست مشاہدے کی بنیاد پر یہ دعویٰ کر سکتے ہیں۔ کہ کئی اساتذہ ہی نہیں بلکہ سربراہان ادارہ جات (Principal/Chairman/Dean) بھی محض مادی مفاد کیلئے ایسے غیر قانونی و غیر اخلاقی فیصلے کرتے ہیں۔ جسے دیکھ کر شاید پنجاب پولیس کے بددیانت تھانیداران بھی شرم جائیں۔ اور اپنی ایمانداری و فرض شناسی کے نسبت و تناسب پر فخر محسوس کریں۔ کیونکہ نہ وہ علم و روشنی کے مسافر ہیں۔ نہ معمار قوم ہونے کا دعویٰ کرتے ہیں۔ نہ درس و تدریس جیسے مقدس پیشے سے منسلک ہیں۔ اور نہ ہی معلم ہونے کے پیغمبرانہ منصب پر فائز ہیں۔ یہاں ہم اپنی بات کی سچائی ثابت کرنے کے لئے یونیورسٹی آف سرگودھا کے سربراہ ادارہ کا ذکر ضرور کریں گے۔ جو پوسٹ گریجویٹ M.Phil کی پوری کی پوری کلاس ہی کو محض معقول معاوضہ مل جانے کے لالچ سے لے اڑا۔ اس فیصلہ کو متعلقہ شعبہ کے تحقیقی بورڈ اور اسی ادارے کے اعلیٰ تحقیقی بورڈ نے بھی منظور کیا۔ جس سے ماہرین ادویات، اساتذہ برادری بھی فرط حیرت میں ڈوب گئی۔ وہ اپنے ساتھی اور استاد کو تو کچھ نہ کہہ سکے۔ مگر اپنی نظر و فکر کی در ماندگی کو سمیٹ کر ایمان و عقیدہ کے کمزور درجے میں جا بیٹھے۔ یہاں پوسٹ گریجویٹیشن M-Phil, Ph.D میں انتہائی باقاعدگی کے ساتھ داخلہ تو دیا جاتا ہے مگر ان کی تحقیق اور مکالمہ جات کی تدوین کے لیے عملی و حقیقی نگران Supervisors متعین نہیں کئے جاتے۔ حتیٰ کہ کئی دفعہ موصوف نگران ہائر ایجوکیشن اور فارمیسی کونسل کی سات سے زیادہ طلبہ کی نگرانی Supervision نہ کر سکنے کی مجبوری کو مد نظر رکھتے ہوئے، جناب موصوف اپنے ساتھی اساتذہ کو تحقیقی مقالہ پر صرف دستخط کرنے پر بھی مجبور کرتے ہیں۔ تاکہ ان کا نام استعمال کر کے متعلقہ رقم اپنی جیب میں ڈال سکیں۔ مگر ان بد تصیبی کہ اس باضمیر استاد نے انتہائی جرات کا مظاہرہ کیا۔ ایمانداری اور فرض شناسی کی شاندار مثال قائم کرتے ہوئے بانگ دہل انکار کر دیا۔ جو اگرچہ جناب موصوف کے لئے غیر یقینی تھا۔ مگر اس کے لئے اب مناسب ترین یہی تھا کہ حالات کی تبدیلی کا صحیح ادراک کرے۔ وقت اور مقدر کے فیصلے کو قبول کرے۔ جو یقیناً اس نے کیا۔ اور بات صرف یہی تھیں ہوتی، بلکہ یہ صاحب تحقیق مکمل اور مقالہ لکھ لینے والوں کو اپنا اور نہ لکھنے والوں یا تعلیم چھوڑ کر بھاگ جانے والوں کو باقی اساتذہ میں تقسیم کر دیتے ہیں۔ اور انتہائی ڈھٹائی سے تلقین فرماتے ہیں کہ آپ بھی طلباء کو گھیرو (یعنی جانوروں کی طرح قابو کرو)۔ جو یقیناً خدمت انسانی کے پیشہ فارمیسی میں علمی بددیانتی کا شاندار مظاہرہ ہے۔

پاکستان کے سرکاری فارمیسی اداروں کی بنیادی معلومات اور اساتذہ کی تفصیل۔

لیکچرار	اسسٹنٹ پروفیسر	اسوسی ایٹ پروفیسر	پروفیسر	چیرمین	ڈین	وائس چانسلر	یونیورسٹی اور ادارہ
8	9	4	2	ڈاکٹر نوید اختر	ڈاکٹر محمود احمد	ڈاکٹر قیصر مشتاق	شعبہ فارمیسی، فیکلٹی آف فارمیسی اینڈ الٹرنیٹو میڈیسن، اسلامیہ یونیورسٹی بہاولپور۔
10	4	1	5	ڈاکٹر بشیر احمد چوہدری	ڈاکٹر خالد حسین جانناز	ڈاکٹر سید خواجہ القمہ	شعبہ فارمیسی، فیکلٹی آف فارمیسی، بہاول الدین زکریا یونیورسٹی، ملتان۔
9	11	0	2	ڈاکٹر ساجد بشیر	ڈاکٹر ساجد بشیر	ڈاکٹر محمد اکرم چوہدری	شعبہ فارمیسی، فیکلٹی آف فارمیسی، یونیورسٹی آف سرگودھا۔
6	5	2	6	ڈاکٹر محمد سعید	ڈاکٹر عامر نواز خان	ڈاکٹر محمد رسول جان	شعبہ فارمیسی، فیکلٹی آف لائف اینڈ انوائزمنٹل سائنسز، یونیورسٹی آف پشاور۔
2	11	0	1	ڈاکٹر گل مجید خان	ڈاکٹر اصغری بانو	ڈاکٹر محمد جاوید	شعبہ فارمیسی، فیکلٹی آف بیالوجیکل سائنسز، قائد اعظم یونیورسٹی، اسلام آباد۔

فیکلٹی آف فارمیسی، یونیورسٹی آف سرگودھا کی تحقیقی سہولیات Research facilities، عمارتی ڈھانچہ اور آلات و اوزار دیگر اداروں سے موازناتی Comaritively اعتبار سے بہتر ہیں۔ یہ اپنی قدرتی جغرافیائی جگہ، فوجی چھاؤنی، وادی سون سکیسر اور معدنیات و ادویاتی جڑی بوٹیوں کے وسیع علمی و تحقیقی وسائل کی وجہ سے اہم ہے۔ یہاں شعبہ فارمیسی کے بانی پروفیسر ڈاکٹر سعید اقبال ہیں۔ جنہوں نے 2003 میں Pharm-D کا آغاز فیکلٹی آف سائنس اینڈ ٹیکنالوجی کے تحت کیا۔ 2007 میں ایم ایس پروگرام کا آغاز ہوا۔ جو فارماسسٹ اور کیمسٹ کی لڑائی میں کئی پیچیدگیوں کا شکار ہو گیا۔ اور بعد ازاں ایم فل کی صورت میں دوبارہ شروع کیا گیا۔ 2009 میں پی ایچ ڈی پروگرام شروع کیا گیا۔ شعبہ فارمیسی کو ہمیشہ شاندار اور قابل تحسین قیادت میسر رہی ہے۔ لیکن اب شاندا سے کسی کی نظر لگ گئی ہے۔ یہاں ایک اور اکلوتے ہی فارماسسٹ پروفیسر صاحب ہیں۔ وہی ڈین ہیں، وہی چیرمین ہیں۔ سنڈیکیٹ Syndicate کے ممبر اور الحاق کمیٹی Affiliation committee کے ممبر بھی ہیں۔ جناب موصوف ہی ایم فل اور پی ایچ ڈی کے کوارڈینیٹر ہیں۔ گویا جناب میاں نواز شریف صاحب وزیر اعظم پاکستان کے بعد، شعبہ فارمیسی، یونیورسٹی آف سرگودھا کے نگران ہی کی ہستی ہے۔ جو اختیارات و اقتدار کو اپنی ذات و خاندان ہی میں سیٹھ لینے کا ہنر رکھتے ہیں۔ یہاں آجکل اپنے لئے بہترین سرکاری و دفتری آسائشوں کا سامان کرنے اور دیگر اساتذہ کو بنیادی تدریسی سہولیات تک سے محروم رکھنے کا رواج ہے۔ طلبہ و طالبات کو زبردستی اپنے قابو میں رکھنے اور HEC کے متعلقہ قوانین کی دھجیاں اڑانے کا چلن ہے۔ اپنے معاشی مفادات کے لئے تحقیقی بورڈ Resarech Board اور اعلیٰ تحقیقی بورڈ Advance Research Board کو گھر کی لونڈی بنا لینے کا طریقہ رائج ہے۔ کھلے عام سٹاف میٹنگ میں دہمکیاں دینے کی ریت چلی ہے۔ اساتذہ کے نتائج تبدیل کر دینے اور امتحانی بددیانتی و بدعنوانی کا عمومی دور دورہ ہے۔ بیرونی ممتحن متعین Appoint کرنے کا معیار Criteria سربراہ ادارہ سے تعلق ہونا یا ان سے سودے بازی Deal کرنا ہے۔ جناب چیرمین و ڈین صاحب، جسکی نالائقی کی پورے ملک میں مثالیں دی جاتی ہیں۔ وہ کہنہ مشق اساتذہ کے تدریسی ہنر مندی کا جائزہ لیتے ہیں۔ چنانچہ جہاں ذاتی و شخصی آسائشوں کے لئے اجتماعی و قومی مفادات قربان کرنے کا جذبہ عروج پر ہو۔ وہاں بھلا پانچ تدریسی شعبہ جات نہیں گے۔ اور اس پس منظر میں ہمیں ان سے بین الاقوامی معیار کے پانچ تدریسی شعبہ جات اور انکے متعلق نگران نہ بنانے کا قطعی کوئی گلہ نہیں ہے۔

## فیکلٹی آف فارمیسی، یونیورسٹی آف کراچی کی بنیادی معلومات اور اساتذہ کی تفصیل۔

وائس چانسلر: پروفیسر ڈاکٹر محمد قیصر؛ ڈین: پروفیسر ڈاکٹر غزالہ رضوانی

لیکچرار	اسٹنٹ پروفیسر	اسوسی ایٹ پروفیسر	پروفیسر	چئر مین ایچر پرسن	شعبہ
3	5	2	2	ڈاکٹر فیاض ایم وید	فارماسیٹیکل کیمسٹری
2	5	0	3	ڈاکٹر ایم حارث شعیب	فارماسیٹیکس
2	1	1	3	ڈاکٹر سید وسیم الدین احمد	فارما کونوسی
4	5	1	1	ڈاکٹر راحیلہ نجم	فارما کالوجی
11	16	9	4	کل تعداد	

محترم فارماسٹ بھائیو اور بہنوں! ہم ایسے بھی ایک ادارے کو جانتے ہیں جو فیکلٹی آف فارمیسی، یونیورسٹی آف سرگودھا کے ساتھ الحاق شدہ Affiliated ہے۔ یہاں کے نگران Dean/ principal چیخ اٹھے۔ کہ یہ کیسا نظام ہے کہ ایک ہی شخص بیک وقت کئی مضامین کا ممتحن بن کر اداروں کو چکمہ دے رہا ہے۔ محض پیسے کمانے کے لئے ہر جائز و ناجائز کام کرنے پر آمادہ ہے۔ حالانکہ اللہ نے ہر انسان کے مقدر کا رزق لکھ دیا ہے۔ جسکو یقیناً ہم لوگوں کے تعلیمی پس منظر، حسب و نصب، جسمانی لمبائی چوڑائی، ذہانت و فطانت اور شکل و صورت سے منسلک نہیں کر سکتے۔ دنیا کے سارے انبیاء نے سادہ زندگی بسر کی۔ ایک داعی و مسافر کی طرح رہے۔ اللہ کی ربوبیت اور بالادستی کا حکم دیتے رہے۔ حدود اللہ میں رہتے ہوئے پیغمبرانہ منصب کے تقاضے پورے کرتے رہے۔ ہم اساتذہ برادری تو براہ راست اپنے بنی کی نبوت کے وارث ہیں۔ کیونکہ آپ ﷺ کے معلم مبعوث ہونے کی نسبت ہم سے بہتر انسانی نمونہ Role model پیش کرنے کا تقاضہ کرتی ہے۔ پھر اگرچہ پیشہ فارمیسی کسی بھی طرح کی مذہبی پابندیوں سے آزاد ہے۔ یہاں ہر فرقہ، مذہب، عقیدہ، برادری، جنس، علاقہ، رنگ اور نسل Blood, Race, Community, Believe, Region, Nationality کے یکساں حقوق ہیں۔ نہ کسی کی فضیلت و فوقیت ہے اور نہ کسی کو جسمانی و نظریاتی اعتبار سے اپنی مرضی سے ٹھونسنے کا اختیار ہے۔ مگر ہمارے ملک پاکستان میں تو تقریباً 99% فارماسٹ مسلمان اور حضرت محمد ﷺ کے ماننے والے ہیں۔ باقی لوگ اگرچہ ہمارے نبی کو نہیں مانتے، مگر آپ ﷺ کے محترم ہستی اور اکمل انسان ہونے کے ضرور معترف ہیں۔ جنکے بتائے اصول زندگی آج پندرہ سو سال گزرنے کے بعد بھی اپنی تمام تر افادیت کے ساتھ زندہ و تابندہ ہیں۔

چنانچہ فارماسٹ فیڈریشن (پاکستان) اور فارماسٹ الائنس (پاکستان) (پاکستان فارماسٹ اسوسی ایشن) جناب ممنون حسین صاحب صدر پاکستان، جناب میاں نواز شریف صاحب وزیر اعظم پاکستان، جناب میاں شہباز شریف صاحب وزیر اعلیٰ پنجاب، اور پنجاب ہائر ایجوکیشن ڈیپارٹمنٹ سے قانون و انصاف کی بالادستی کا مطالبہ کرتے ہیں۔ فارمیسی کونسل آف پاکستان، HEC اور بین الاقوامی پیشہ ورانہ اداروں کے مجوزہ پانچ تعلیمی و تحقیقی شعبہ جات بنانے کا مطالبہ کرتے ہیں۔ فیکلٹی آف فارمیسی، یونیورسٹی آف کراچی کے مندرجہ ذیل کے ماڈل پاکستان کے دیگر اداروں میں نفاذ کا تقاضا کرتے ہیں۔

## فارماسٹ فیڈریشن (پاکستان)

فارماسٹ الائنس (پاکستان) فارماسٹ اسوسی ایشن